

نفلی نماز کے احکام و مسائل

ابو امام ابو نوید احمد بشار..... مدرس جامعہ علوم اثریہ جبلم

مومن کی عبادت کا مقصد قرب خداوندی ہے، کتنا خوش نصیب ہے وہ..... جسے قرب الہی نصیب ہو جائے، ایسا شخص دنیا و آخرت میں سرخود ہو جاتا ہے، دنیاوی رفتیں، عز تیں اور بلندیاں اس کا مقدر رہبرتی ہیں، آخرت میں جنت کی نعمتیں اس کی منتظر ہیں، روز محشر اور عذاب قبر کی ختنیوں سے محفوظ رہے گا، یوم حساب جہنم سے آزادی کا پروانہ اور جنت میں داخلے کا اجازت نامہ ہاتھ میں تھامدیا جائے گا، کیونکہ اللہ تعالیٰ اسے اپنا محبوب بنالیتے ہیں، مخلوق خدا بھی اس سے محبت کرنے لگتی ہے۔

دنیا میں کتنے ہی ایسے بد نصیب دندناتے پھر رہے ہیں، جنہیں بادشاہوں، وزیروں اور دیگر صاحب مقام لوگوں کے قرب پر ناز ہوتا ہے، اس جھوٹی، عارضی اور بے وفا شان و شوکت پر آتراتے ہیں، لوگوں پر اس کی بے دولت فخر کرتے ہیں، تکبیر کی چادر اوڑھ لیتے ہیں، جاہل لوگ بھی ان سے مانوس ہو جاتے ہیں۔ لیکن اہل ایمان! تصور میں جا کر سوچیں، محبت الہی میں ڈوب کر غور کریں کہ اس بندے کی شان و منزلت کے کیا کہنے.....؟ جسے بادشاہوں کے بادشاہ کا قرب حاصل ہو جائے، مالکِ عرض و سما پنا محبوب بنالے۔

امت کے لیے حریص اور خیر خواہ ہمارے پیارے نبی کریم ﷺ نے کچھ ایسے زینوں کا تذکرہ کیا ہے، جو قرب الہی کی منزل تک پہنچنے کے لیے مددگار ثابت ہو سکتے ہیں، ان میں ایک اہم زینہ نفلی نماز ہے، نبی کریم ﷺ خود بھی اس کا بہت اہتمام فرمایا کرتے، رات کو لمباتین قیام کرتے، دن کے مختلف حصوں میں اسے بجالاتے، صحابہ کرام کو اس کی ترغیب دلاتے، اہل خانہ کی اس بارے میں رہنمائی فرماتے، سلف صاحبین نے بھی اپنے تو شری آخرت میں نفلی نماز کا بڑا حصہ شامل کیا۔

دن رات کے مختلف اوقات میں نبی کریم ﷺ کی نفلی نماز (یہ نفلی نماز کی نفلی نمازوں) ہمارے لیے "مسنون نفلی نمازوں" کا درج رکھتی ہیں۔ نفلی نماز ہی کے بارے میں آنے والی سطور میں چند گز رشتات کی جاری ہیں۔

گھر میں نوافل ادا کرنا

مردوں کے لئے گھر میں نوافل ادا کرنا مسجد کی بہت زیادہ بہتر ہے، نبی کریم ﷺ نے اپنے قول عمل سے اس کی خوب ترغیب دلائی ہے۔ اس میں سب سے بڑی حکمت اور فائدہ یہ ہے کہ یہ سنت رسول ہے جو کہ اللہ رب الحلمین کی رضا کا باعث ہے، نیز گھروں میں خیر و برکت نازل ہوتی ہے، گھر آباد و شادر ہے ہیں۔ شر اور شیطانی اثرات ختم ہو جاتے ہیں، گھر میں سنتوں اور دیگر نوافل کی ادائیگی اندر و فی اور پر و فی نقصانات اور پریشانیوں کے مدوا کے لیے اکسیر ہیں، گھر سکون کا باعث ہوتے ہیں، کتنے ہی لوگ ایسے ہیں جو اس سکون سے محروم ہیں، وہ اس نعمت کو حاصل کرنے کے لیے چوکوں، چوراہوں، پارکوں اور بازاروں کا رخ کرتے ہیں، اگر گھروں کو عبادت الہی سے آباد رکھا جائے تو یقیناً وہ آسودگی اور عافیت کی آماج گا ہیں بن جائیں گے، نیز گھروں کو ایسی چیزوں سے پاک رکھنا چاہئے جو اللہ تعالیٰ اور اس کے رسول ﷺ کی ناراضگی کا باعث ہیں، نیز ایسا کرنے میں ریا کاری اور دکھاوے کے احتمالات بہت کم رہ جاتے ہیں۔ سیدنا ابو موسیٰ اشعری رضی اللہ عنہ بیان کرتے ہیں: «مَثُلُ الْبَيْتِ الَّذِي يُذَكِّرُ اللَّهُ فِيهِ، وَالْبَيْتِ الَّذِي لَا يُذَكِّرُ اللَّهُ فِيهِ، مَثُلُ الْحَيٍّ وَالْمَيِّتِ»، ”جس گھر میں اللہ تعالیٰ کا ذکر کیا جائے اور جس میں ذکر الہی نہ کیا جائے، دونوں کی مثال زندہ اور مردہ کی مانند ہے۔“ (صحیح مسلم: 779)

① سیدنا جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا: «إِذَا قَضَى أَحَدُكُم الصَّلَاةَ فِي مَسْجِدِهِ، فَلْيَجْعَلْ لِبَيْتِهِ نَصِيبًا مِنْ صَلَاتِهِ، فَإِنَّ اللَّهَ جَاعِلٌ فِي بَيْتِهِ مِنْ صَلَاتِهِ خَيْرًا»، ”جب تم میں سے کوئی شخص مسجد میں (فرض) نماز ادا کرے تو وہ اس کا کچھ حصہ (نوافل) گھر میں بھی ادا کرے، کیونکہ اللہ تعالیٰ نماز کی وجہ سے اس کے گھر میں خیر و برکت نازل فرمائے گا۔“ (صحیح مسلم: 778)

② سیدنا زید بن ثابت رضی اللہ عنہ سے روایت ہے کہ رسول اللہ ﷺ نے فرمایا: «فَصَلُّوا إِلَيْهَا النَّاسُ فِي بُيُوتِكُمْ، فَإِنَّ أَفْضَلَ الصَّلَاةَ صَلَاةُ الْمَرءِ فِي بَيْتِهِ إِلَّا السَّكُونَةُ»، ”اے لوگو! اپنے گھروں میں (نفل) نماز ادا کیا کرو، بلاشبہ فرض نماز کے علاوہ آدمی کا اپنے گھر میں نماز پڑھنا افضل ہے۔“

(صحیح البخاری: 731، صحیح مسلم: 781)

صحیح مسلم (۸۱) کی روایت کے یہ الفاظ ہیں: **فَعَلَيْكُمْ بِالصَّلَاةِ فِي بُيُوتِكُمْ، فَإِنْ خَيْرَ صَلَاةَ الْمَرءِ فِي بَيْتِهِ إِلَّا الصَّلَاةُ الْمَكْتُوبَةُ** ”اپنے گھروں میں نماز ضرور ادا کیا کرو، بلاشبہ فرض نماز کے علاوہ آدمی کا اپنے گھر میں نماز پڑھنا سب سے بہتر ہے۔“

③ سیدنا عبداللہ بن عمر رضی اللہ عنہ سے مردی ہے کہ نبی کریم ﷺ نے فرمایا: **أَجْعَلُوا فِي بُيُوتِكُمْ مِنْ صَلَاتِكُمْ وَلَا تَتَخَذُوهَا قُبُورًا** ”اپنی نمازوں کا کچھ حصہ گھروں میں ادا کیا کرو اور انہیں قبرستان مت بناو۔“ (صحیح البخاری: 432، صحیح مسلم: 777)

④ سیدنا کعب بن عجرہ رضی اللہ عنہ سے روایت ہے: **صَلَى النَّبِيُّ صَلَى اللَّهُ عَلَيْهِ وَسَلَّمَ فِي مَسْجِدٍ صَبَرِيٍّ عَبْدِ الْأَشْهَلِ الْمَغْرِبَ، فَقَامَ نَاسٌ يَتَنَافَلُونَ، فَقَالَ النَّبِيُّ صَلَى اللَّهُ عَلَيْهِ وَسَلَّمَ: عَلَيْكُمْ بِهَذِهِ الصَّلَاةِ فِي الْبُيُوتِ** ”نبی کریم ﷺ نے بنا شہل کی مسجد میں نمازِ مغرب ادا کی، جب نماز سے فارغ ہوئے تو ان لوگوں کو نماز پڑھتے دیکھ کر آپ ﷺ نے فرمایا: یہ (نوافل وغیرہ) تو گھروں کی نماز ہے۔“

(سنن أبي داؤد: 1300، سنن النسائي: 1600، سنن الترمذی: 604، وسندہ حسن)

⑤ اس روایت کا ایک شاہد سیدنا محمود بن لمیڈ رضی اللہ عنہ سے آتا ہے، بیان کرتے ہیں: **أَتَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَصَلَّى بِنَ الْمَغْرِبِ فِي مَسْجِدِنَا فَلَمَّا سَلَّمَ مِنْهَا قَالَ: إِذْ كَعْوَاهَتَنِ الرَّكْعَتَيْنِ فِي بُيُوتِكُمْ لِلسُّبْحَةِ بَعْدَ الْمَغْرِبِ** ”ایک مرتبہ نبی کریم ﷺ ہمارے ہاں تشریف لائے اور ہماری مسجد میں مغرب کی نماز پڑھائی، سلام پھیرنے کے بعد مغرب کے بعد والی دو سنتوں کے بارے میں فرمایا: یہ دور کعتین اپنے گھروں میں پڑھا کرو۔“ (مسند الامام احمد: 5/427، وسندہ حسن)

⑥ عبد اللہ بن شقيق رضی اللہ عنہ کہتے ہیں: **سَأَلَتْ عَائِشَةَ عَنْ صَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ، عَنْ تَطْوِيعِهِ؟ فَقَالَتْ: كَانَ يُصَلِّي فِي بَيْتِي قَبْلَ الظَّهَرِ أَرْبَعًا، ثُمَّ يَخْرُجُ فَيُصَلِّي بِالنَّاسِ، ثُمَّ يَدْخُلُ فَيُصَلِّي رَكْعَتَيْنِ، وَكَانَ يُصَلِّي بِالنَّاسِ الْمَغْرِبَ، ثُمَّ يَدْخُلُ فَيُصَلِّي رَكْعَتَيْنِ، وَيُصَلِّي بِالنَّاسِ الْعِشَاءَ، وَيَدْخُلُ بَيْتِي فَيُصَلِّي رَكْعَتَيْنِ، وَكَانَ يُصَلِّي مِنَ اللَّيْلِ تِسْعَ رَكَعَاتٍ فِيهِنَ الْوَتُرُ، وَكَانَ يُصَلِّي لَيْلًا طَوِيلًا قَائِمًا، وَلَيْلًا طَوِيلًا قَاعِدًا، وَكَانَ إِذَا قَرَا وَهُوَ قَائِمٌ رَكَعَ وَسَجَدَ وَهُوَ قَائِمٌ، وَإِذَا قَرَا قَاعِدًا رَكَعَ وَسَجَدَ وَهُوَ قَاعِدٌ، وَكَانَ إِذَا طَلَعَ الْفَجْرُ صَلَّى رَكْعَتَيْنِ** ”میں نے سیدہ

عائشہؓ سے رسول اللہ ﷺ کی نفل نماز کے بارے میں سوال کیا تو آپؓ نے فرمایا: آپؓ مَنْ نَفَلَ نِسَاءً
میرے گھر میں ظہر سے پہلے چار رکعات ادا فرماتے، پھر نکتے اور لوگوں کو نماز پڑھاتے، گھر واپس آ کر دو
رکعتیں ادا فرماتے اور آپؓ مَنْ نَفَلَ مغرب کی نماز پڑھاتے، واپس آ کر دو رکعتیں ادا فرماتے، آپؓ مَنْ نَفَلَ عشا
کی نماز پڑھاتے، گھر واپس آ کر دو رکعتیں ادا فرماتے، آپؓ رات کو وتر سمیت نور رکعات پڑھتے، آپؓ مَنْ نَفَلَ
رات کا لمبا حصہ کھڑے ہو کر قیام فرماتے اور لمبا حصہ بیٹھ کر قیام فرماتے، جب آپؓ قرأت کھڑے ہو کر
کرتے تو رکوع و بجود بھی کھڑے ہو کر ہی کرتے اور جب قرات بیٹھ کر کرتے تو رکوع و بجود بھی بیٹھ کر کرتے،
جب فجر طلوع ہوتی تو دو رکعتیں ادا فرماتے۔ (صحیح مسلم: 730)

7 سیدنا عبداللہ بن سعدؓ سے روایت ہے: ”سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيْمَانًا أَفْضَلُ؟ الصَّلَاةُ فِي بَيْتِي أَوِ الصَّلَاةُ فِي الْمَسْجِدِ؟ قَالَ: إِلَّا تَرَى إِلَى بَيْتِي؟ مَا أَقْرَبَهُ مِنَ الْمَسْجِدِ فَلَمَّا أَصْلَى فِي بَيْتِي أَحَبَ إِلَى مِنْ أَنْ أَصْلَى فِي الْمَسْجِدِ، إِلَّا أَنْ تَكُونَ صَلَاةً مَكْتُوبَةً“، ”میں نے رسول اللہ ﷺ سے سوال کیا: گھر میں نماز پڑھنا افضل ہے یا مسجد میں نماز ادا کرنا؟
رسول اللہ ﷺ نے فرمایا: کیا تم میرا گھر نہیں دیکھ رہے کہ وہ مسجد سے کتنا قریب ہے؟ فرض نماز کے علاوہ
مجھے مسجد میں نماز پڑھنے سے گھر میں نماز پڑھنا زیادہ پسند ہے۔“

(سنن ابن ماجہ: 1378؛ شمائل الترمذی: 298؛ مسند الامام احمد: 4/342؛ وسندہ حسن)

اسی پر سلف صالحین صحابہ کرام اور تابعین عظام کا عمل ہے۔

نوافل دو دور کعتیں ادا کرنا

دن کو نفل نماز دو دور کعتیں کر کے پڑھنا مستحب ہے، البتہ رات کی نفلی نماز دو دور کعتیں ہی ہیں، دلائل ملاحظہ ہوں۔ سیدنا عبداللہ بن عمرؓ سے روایت ہے کہ رسول اللہ ﷺ نے فرمایا:
”صلوة الليل والنهار مشتملة“ ”رات اور دن کی نماز دو دور کعتیں ہیں۔“

(مسند الامام احمد: 2/51, 26؛ سنن أبي داؤد: 1295، وسندہ حسن)

معرفۃ علوم الحدیث لابی عبد اللہ الماکم (ص: ۵۸) میں اس کا ایک شاہد بھی آتا ہے۔ سیدنا عبداللہ

بن عمر رضي الله عنهما فرماتے ہیں: «صَلَاةُ الْلَّيْلِ وَالنَّهَارِ مَثْنَى مَثْنَى يُرِيدُ بِهِ التَّطْوِعُ» ”رات اور دن کی نفل نماز دو دور کعتیں ہیں۔“ (السنن الکبری للبیهقی 487، وسندہ حسن)

دن کی نفلی نماز بھی نبی کریم ﷺ سے دو دور کعتیں ہی ثابت ہیں، البته صحابہ کرام سے چار رکعتیں ایک سلام سے پڑھنے کا ثبوت ملتا ہے۔

❶ سیدنا عبداللہ بن عمر رضي الله عنهما کے بارے میں مروی ہے: «إِنَّهُ كَانَ يُصَلِّي قَبْلَ الْجُمُعَةِ أَرْبَعاً، لَا يَفْصِلُ بَيْنَهُنَّ بِسَلَامٍ، ثُمَّ بَعْدَ الْجُمُعَةِ رَكْعَتَيْنِ، ثُمَّ أَرْبَعاً» ”آپ رضي الله عنه مجدد سے پہلے چار رکعتیں ایک ہی سلام کے ساتھ ادا کیا کرتے تھے، جمعہ کے بعد دو رکعتیں اور پھر چار رکعتیں ادا کرتے۔“

(شرح معانی الآثار للطحاوی: 335، وسندہ صحيح)

❷ عبداللہ بن عون رضي الله عنه کہتے ہیں: «سَأَلْتُ نَافِعًا عَنِ التَّطْوِعِ بِالنَّهَارِ؟ فَقَالَ: أَمَا أَنَا فَأَصْلَى أَرْبَعاً فَذَكَرْتُهُ لِمُحَمَّدٍ، فَقَالَ: أَلِيْسَ يُصَلِّي رَكْعَتَيْنِ؟ إِخْفَظِ» ”میں نے نافع رضي الله عنه سے دن کی نفلی نماز کے بارے میں سوال کیا؟ تو انہوں نے فرمایا: میں تو چار رکعات پڑھتا ہوں، میں نے یہ بات محمد بن سیرین رضي الله عنه سے ذکر کی تو انہوں نے فرمایا: کیا امام نافع رضي الله عنه دو رکعتیں ہیں پڑھتے تھے؟ اس مسئلہ کو یاد کرو۔“

(مصنف ابن أبي شيبة: 273، وسندہ صحيح)

❸ سیدہ عائشہ رضي الله عنها سے روایت ہے: «كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِيمَا بَيْنَ أَنْ يَفْرُغَ مِنْ صَلَاةِ الْعِشَاءِ وَهِيَ الَّتِي يَدْعُو النَّاسُ الْعَمَّةَ إِلَى الْفَجْرِ، إِحْدَى عَشْرَةِ رَكْعَةَ، يُسَلِّمُ بَيْنَ كُلَّ رَكْعَتَيْنِ، وَيُوَتُّ بِوَاحِدَةٍ» ”نماز عشا جسے لوگ ”عترہ“ کہتے ہیں اور فجر کی نماز کے درمیان میں نبی کریم ﷺ گیارہ رکعت ادا کیا کرتے تھے، آپ ﷺ ہر دو رکعت کے درمیان سلام پھیرتے اور ایک و تر ادا کیا کرتے تھے۔“ (صحیح مسلم: 736)

لہذا جو لوگ رات کی نفلی نماز چار رکعتیں ایک سلام سے پڑھنے کے قائل ہیں، ان کے پاس اس پر کوئی دلیل نہیں۔

نفلی نماز بیٹھ کر ادا کرنا

اس پر اجماع ہے کہ کھڑے ہونے کی قدرت و طاقت کے باوجود بیٹھ کرنے والی ادا کرنا جائز و درست

ہے، جیسا کہ حافظ نووی رضی اللہ عنہ فرماتے ہیں: «وَهُوَ إِجْمَاعُ الْعُلَمَاءِ» اس کے جواز پر علماء کا اجماع ہے۔ (شرح صحیح مسلم: 6/15) البتہ اس پر اجر و ثواب آدھا ہو جاتا ہے۔ سیدنا عبد اللہ بن عمر و رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: صَلَاةُ الرَّجُلِ قَاعِدًا نِصْفُ الصَّلَاةِ بِيَدِهِ كَنْفُلِ نِمَازٍ پُرِّ حَنَقَةً وَلَكَ آدَهَا ثُوابٌ مُتَابٌ ہے۔» (صحیح مسلم: 735)

ہاں! خوب یاد رہے کہ عذر کی وجہ سے بیٹھ کر نوافل پڑھنے پر پورا ثواب ہی ملے گا۔

سیدہ عائشہ رضی اللہ عنہما فرماتی ہیں: «لَا تَدْعُ قِيَامَ اللَّيْلِ فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ لَا يَدْعُهُ وَكَانَ إِذَا مَرِضَ أَوْ كَسِيلَ صَلَّى قَاعِدًا» نماز تہجد مت چھوڑ، کیونکہ رسول اللہ صلی اللہ علیہ وسلم اُسے نہیں چھوڑتے تھے، آپ جب یماریا تھکے ہوتے تو بیٹھ کر پڑھ لیتے تھے۔

(مسند الامام احمد: 6/249، سنن أبي داؤد: 1307، مسند الطیالسی: 1519، وسندة صحیخ)

کتاب و سنت کے دلائل کو سامنے رکھتے ہوئے نوافل کی چار صورتیں بتتی ہیں۔

۱ کھڑے ہو کر کشل ادا کرے اور رکوع بھی کھڑے ہو کر ہی کرے۔

۲ بیٹھ کر کشل ادا کرے اور رکوع بھی بیٹھے بیٹھے کرے۔

۳ بیٹھ کر کشل ادا کرے، البتہ قرأت ختم ہوتے ہی کھڑے ہو کر رکوع کرے۔

۴ بیٹھ کر کشل ادا کرے، البتہ پچھے قرأت بیٹھ کر اور پچھے کھڑے ہو کر کرے (یعنی دوران قرات کھڑا ہو جائے پھر قرات کمکمل کرنے کے بعد) کھڑے کھڑے رکوع کرے۔

فرض نماز کے بعد نوافل کس جگہ ادا کرے؟

جہاں فرض نماز ادا کی ہے، اسی جگہ سنتیں ادا ہو سکتی ہیں، البتہ جگہ بدلتے تو بھی درست ہے۔

جگہ تبدیل کرنے کے دلائل:

۱ سیدنا معاویہ رضی اللہ عنہ بیان کرتے ہیں: «فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمْرَنَا بِذَلِكَ، أَنْ لَا تُؤْتَصِلَ صَلَاةً بِصَلَاةٍ حَتَّى تَكُلُّمَ أَوْ تُخْرُجَ،» بنی کریم رضی اللہ عنہم نے ہمیں اس بات کا حکم دیا ہے کہ ہم بات چیت کرنے یا (مسجد سے) باہر نکلنے سے پہلے ایک نماز کے ساتھ دوسری نماز نہ ملائیں۔

(صحیح مسلم: 883)

- ②** سیدنا عبد اللہ بن عباس رضی اللہ عنہ کے بارے میں مروی ہے: «يَتَقَدَّمُ أَوْ يَتَأَخَّرُ»، آپ ﷺ (سنیت)
- نماز والی جگہ سے آگے بڑھ کر یا پیچے ہٹ کر ادا کرتے تھے۔ (مصنف ابن أبي شیبہ: 207، وسندہ صحیح)
- ③** امام شعیٰ رضی اللہ عنہ فرماتے ہیں: «لَا يَتَطَوَّعُ حَتَّى يَنْهَ حُطْوَةً ، أَوْ حُطْوَتِينَ»، «سنیت پڑھتے وقت ایک یاد و قدم آگے پیچے ہوجائے۔» (مصنف ابن أبي شیبہ: 208، وسندہ صحیح)
- ④** ہشام بن عرودہ بن زبیر رضی اللہ عنہ سے روایت ہے: «كَانَ أَبِي إِذَا صَلَّى الْمَكْحُوبَةَ نَكَبَ عَنْ مَكَانِهِ فَسَبَّحَ»، «جب میرے والد فرض نماز پڑھ لیتے تو اس جگہ سے تھوڑا ہٹ کر سنیت ادا کرتے۔» (مصنف ابن أبي شیبہ: 208، وسندہ صحیح)

فرضوں والی جگہ پر سنیت ادا کرنے کے دلائل

- ①** نافع رضی اللہ عنہ سے روایت ہے: «كَانَ أَبِي عُمَرَ يُصَلِّي فِي مَكَانِهِ الَّذِي صَلَّى فِيهِ الْفَرِيضَةُ»، «سیدنا عبد اللہ بن عمر رضی اللہ عنہ سنیت اسی جگہ ادا کرتے تھے، جہاں فرض نماز پڑھتے تھے۔» (صحیح البخاری: 848)
- ②** عبید اللہ بن عمر رضی اللہ عنہ سے روایت ہے: «رَأَيْتُ الْقَاسِمَ ، وَسَالَمًا يُصَلِّيَانِ الْفَرِيضَةَ ، ثُمَّ يَتَطَوَّعُ عَانِ فِي مَكَانِهِمَا»، «میں نے قاسم رضی اللہ عنہ اور سالم رضی اللہ عنہ کو دیکھا، انہوں نے فرض نماز ادا کی پھر اسی جگہ سنیت پڑھیں۔» (مصنف ابن أبي شیبہ: 208، وسندہ صحیح)
- ③** مطر رضی اللہ عنہ سے روایت ہے کہ میں نے عطا بن ابی رباح رضی اللہ عنہ سے اس شخص کے بارے میں سوال کیا جو فرض والی جگہ پر ہی سنیت پڑھ لیتا ہے؟ تو فرمایا: «لَا بَأْسَ بِهِ»، «اس میں کوئی حرج نہیں۔» (مصنف ابن أبي شیبہ: 208، وسندہ صحیح)

متلبیہ:

ابراهیم رضی اللہ عنہ کے بارے میں مروی ہے: «إِنَّهُ كَانَ يَكْرَهُ لِلإِمَامِ أَنْ يَتَطَوَّعَ فِي مَكَانِهِ الَّذِي صَلَّى فِيهِ الْفَرِيضَةُ»، «وہ امام کے لیے اس بات کو ناپسند کیا کرتے تھے کہ وہ فرض نماز والی جگہ سنیت پڑھے۔» (مصنف ابن أبي شیبہ: 208، وسندہ صحیح)

یہ قول بے دلیل ہے۔ کراہت دلیل شرعی سے ثابت ہوتی ہے، لہذا یہ قول ناقابل الافتات ہے۔

اس بارے میں ساری کی ساری مرفوع احادیث ضعیف اور غیر ثابت ہیں۔

سلف صالحین کے عمل سے ثابت ہوا کہ دونوں صورتیں جائز ہیں، فرضیوں والی جگہ پر بھی سنیں ادا کی جاسکتی ہیں اور اس جگہ سے ہٹ کر بھی جائز ہیں۔

فرض نماز کے متصل بعد سنیں ادا کرنا

فرض نماز کے متصل بعد بغیر کلام کیے فوراً انٹھ کر سنیں وغیرہ پڑھنے پر شریعت ناپسندیدگی کا انہصار کرتی ہے۔ عمر بن عطاء بن ابی الجوز رضی اللہ عنہ سے روایت ہے: «إِنَّ نَافِعَ بْنَ جُبَيْرٍ، أَرْسَلَهُ إِلَى السَّابِقِ ابْنِ أَخْتِ نَمْرٍ يَسْأَلُهُ عَنْ شَيْءٍ رَآهُ مِنْهُ مَعَاوِيَةُ فِي الصَّلَاةِ، فَقَالَ: نَعَمْ، صَلَّيْتُ مَعَهُ الْجُمُعَةَ فِي الْمَقْصُورَةِ، فَلَمَّا سَلَّمَ الْإِمَامُ قُمْتُ فِي مَقَامِي، فَصَلَّيْتُ، فَلَمَّا دَخَلَ أَرْسَلَ إِلَيَّ، فَقَالَ: لَا تَعْدُ لِمَا فَعَلْتَ، إِذَا صَلَّيْتُ الْجُمُعَةَ، فَلَا تَصْلِحُهَا صَلَاةً حَتَّى تَكَلَّمَ أَوْ تَخْرُجَ، فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمْرَنَا بِذَلِكَ، أَنْ لَا تُوَصَّلَ صَلَاةً بِصَلَاةٍ حَتَّى تَكَلَّمَ أَوْ تَخْرُجَ» (نافع بن جبیر رضی اللہ عنہ نے انہیں نمر کے بھانجے امام سابق رضی اللہ عنہ کے پاس سیدنا معاویہ رضی اللہ عنہ کی نماز کے متعلق پوچھنے کے لیے بھیجا تو امام سابق رضی اللہ عنہ نے جواب دیا ہاں! میں نے سیدنا معاویہ رضی اللہ عنہ کی اقتداء میں ”مقصورہ“ میں جمع کی نماز پڑھی ہے، جب امام نے سلام پھیر لیا تو میں نے اسی جگہ کھڑے ہو کر نماز (سنیت) ادا کر لی۔ جب وہ آئے تو انہوں نے مجھے بلا کر کہا: تم نے جو کچھ کیا ہے دوبارہ نہ کرنا، جب تم جمع کی نماز ادا کر لو تو بات چیت کرنے یا اس جگہ سے دوسری جگہ منتقل ہونے سے پہلے (سنیت) نماز ادا نہ کرو کیونکہ نبی کریم ﷺ نے ہمیں اس بات کا حکم دیا ہے کہ ہم بات چیت کرنے یا (مسجد سے) باہر نکلنے سے پہلے ایک نماز کے ساتھ دوسری نمازنہ ملائیں۔” (صحیح مسلم: 883)

شیخ الاسلام امام ابن تیمیہ رضی اللہ عنہ فرماتے ہیں: ”وَالسُّنَّةُ أَنْ يُفْصَلَ بَيْنَ الْفَرْضِ وَالنَّفْلِ فِي الْجُمُعَةِ وَغَيْرِهَا بِقِيَامٍ أَوْ كَلَامٍ“ (سنیت یہ ہے کہ نماز جمعہ یا دوسری فرض اور نفل نماز کے درمیان انٹھ کر یا باتوں کے ذریعے فاصلہ کر لیا جائے۔“

(الفتاوی المصریۃ ص: 79)